

**රාජ්‍ය සේවා කොමිෂන් සභාව**

කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශය

**විධායක සේවා ගණයේ III වන ශ්‍රේණියේ නීති නිලධාරී තනතුර සඳහා විවෘත පදනම මත බඳවා ගැනීම - 2026**

විධායක සේවා ගණයේ III වන ශ්‍රේණියේ නීති නිලධාරී තනතුරෙහි පවත්නා පුරප්පාඩුව සඳහා පත්කිරීමට සුදුස්සන් තෝරා ගැනීම සඳහා මෙම නිවේදනයේ ඇතුළත් සුදුසුකම් ලත් අයදුම්කරුවන්ගෙන්, රාජ්‍ය සේවා කොමිෂන් සභාවේ නියමය පරිදි අයදුම්පත් කැඳවනු ලැබේ. මෙම නිවේදනය අවසානයේ ඇති ආදර්ශ ආකෘතිය අනුව පිළියෙල කරන ලද අයදුම්පත් පහත සඳහන් දිනට හෝ ඊට පෙර අධ්‍යක්ෂ ජනරාල්, සත්ත්ව නිෂ්පාදන හා සෞඛ්‍ය දෙපාර්තමේන්තුව, තැ.පෙ. 13, ගැටඹේ, ජේරාදෙණිය යන ලිපිනය වෙත ලැබෙන සේ ලියාපදිංචි තැපෑලෙන් එවිය යුතු ය. කවරයේ වම් පස උඩ කෙළවරේ “සත්ත්ව නිෂ්පාදන හා සෞඛ්‍ය දෙපාර්තමේන්තුවේ නීති නිලධාරී තනතුර” යනුවෙන් පැහැදිලිව සටහන් කළ යුතු ය.

(අ) අයදුම්පත් කැඳවන අවසාන දිනය 2026.07.10 දින වේ.

**සටහන :** ඉල්ලුම් පත්‍රයක් හෝ ඒ සම්බන්ධිත ලිපියක් තැපෑලේදී නැතිවූ බවට හෝ ප්‍රමාද වූ බවට කෙරෙන පැමිණිලි පිළිබඳව සලකා බැලිය හැකි නොවේ. අවසාන දිනය දක්වා ඉල්ලුම්පත්‍ර යොමු කිරීම ප්‍රමාද කිරීමෙන් සිදුවිය හැකි සියලුම හානි අයදුම්කරුවන් විසින්ම විඳදරා ගත යුතුය. තවද මූලික සුදුසුකම් සපුරා නොමැති අයදුම්කරුවන්ගේ ඉල්ලුම්පත්‍ර ප්‍රතික්ෂේප කරනු ලැබේ.

01. සේවයට බඳවා ගැනීමේ ක්‍රමය :

(i) නිවේදනයේ ඇති සුදුසුකම් සම්පූර්ණ කර ඇති අයදුම්කරුවන් අතුරින්, රාජ්‍ය සේවා කොමිෂන් සභාව විසින් පත්කරනු ලබන යෝග්‍යතා ඇගයීමේ සම්මුඛ පරීක්ෂණ මණ්ඩලයක් විසින් පවත්වනු ලබන යෝග්‍යතා ඇගයීමේ සම්මුඛ පරීක්ෂණයක ප්‍රතිඵල මත ඉහළම ලකුණු ලබාගන්නා අපේක්ෂකයා පුරප්පාඩුව සඳහා බඳවාගනු ලැබේ. එහිදී රාජ්‍ය සේවා කොමිෂන් සභාව විසින් අනුමත කරන ලද (අංක 08 යටතේ සඳහන්) ලකුණු ලබාදීමේ පටිපාටියට අනුකූලව යෝග්‍යතා ඇගයීම් සම්මුඛ පරීක්ෂණය පවත්වනු ලැබේ.

(ii) පත්වීම ක්‍රියාත්මක වන දිනය රාජ්‍ය සේවා කොමිෂන් සභාවේ නියෝගය අනුව තීරණය කරනු ලැබේ.

02. සේවයේ නියුක්ත කරවීමේ කොන්දේසි :

(i) මෙම තනතුර ස්ථිරය. විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිය තීරණයට ඔබ යටත් විය යුතු වේ. තවද, ඔබ වැන්දඹු හා අනන්දරු විශ්‍රාම වැටුප් ක්‍රමයට/ වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතු ය. රජය විසින් විටින් විට නියම කරනු ලබන ආකාරයට ඔබ විසින් ඒ සඳහා දායක මුදල් ගෙවිය යුතු ය.

(ii) තෝරාගනු ලබන අයදුම්කරු ශ්‍රී ලංකා සත්ව නිෂ්පාදන හා සෞඛ්‍ය දෙපාර්තමේන්තුවේ විධායක සේවා ගණයේ III වන ශ්‍රේණියේ නීති නිලධාරී තනතුරෙහි පුරප්පාඩු පිරවීම සඳහා පත් කරනු ලැබේ.

(iii) තනතුරට පත් කරනු ලබන අයදුම්කරුවන්, 2020.10.16 දිනැති රාජ්‍ය පරිපාලන චක්‍රලේඛ 18/2020 හි සඳහන් විධිවිධාන අනුව හා ඊට අනුභාගික චක්‍රලේඛ අනුව අදාළ මට්ටමේ භාෂා ප්‍රවීණතාවයක් ලබාගත යුතු වේ. ඔබගේ බඳවා ගැනීමේ මාධ්‍ය වනුයේ ඔබ විසින් උපාධිය සම්පූර්ණ කරන ලද මාධ්‍යය වේ. රාජ්‍ය භාෂාවක් නොවන භාෂා මාධ්‍යකින් සේවයට පත් කිරීමට සුදුසුකම් ලැබූ නිලධාරියෙකු තනතුරෙහි ස්ථිර කිරීමට පෙර රාජ්‍ය භාෂාවක III මට්ටමේ ප්‍රවීණතාවයක් ලබාගත යුතු වේ.

(iv) සෙසු සේවා නියමයන් සහ සේවා කොන්දේසි රාජ්‍ය සේවා කොමිෂන් සභා කාර්ය පටිපාටික රීති වලටද ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසිවලට ද දෙපාර්තමේන්තුගත අනෙකුත් නියෝගවලට ද මෙම පත්වීම යටත් වේ.

03. වැටුප් පරිමාණය :

2025.03.25 දිනැති අංක 10/2025 දරන රාජ්‍ය පරිපාලන චක්‍රලේඛයේ උපලේඛන II අනුව මෙම තනතුරට අදාළ මාසික වැටුප් පරිමාණය රු.82,150- 10 x 2,400 - 8x 2,940 - 17 x 3,900 - රු. 195,970 (SL-1-2025) වේ. ඔබට වැටුප් ගෙවනු ලබන්නේ එම චක්‍රලේඛයේ විධිවිධානවලට අනුකූලව එහි උපලේඛන III හි සඳහන් පරිදි වේ.

04. අධ්‍යාපන සුදුසුකම් :

විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ලබාගත් නීතිය පිළිබඳ උපාධියක් ලබා තිබීම හෝ ශ්‍රේෂ්ඨාධිකරණයේ නීතිඥයකු වශයෙන් දිවුරුම් දී තිබීම

05. පළපුරුද්ද :

I. ශ්‍රේෂ්ඨාධිකරණයේ නීතිඥයකු වශයෙන් දිවුරුම් දීමෙන් පසුව වසර තුන (03) කට නොඅඩු සක්‍රීය වෘත්තීය පළපුරුද්දක් ලබා තිබීම.

(සක්‍රීය වෘත්තීය පළපුරුද්ද සනාථ කිරීම සඳහා ජ්‍යෙෂ්ඨ නීතිඥවරයෙකු වෙතින් ලබාගත් සේවා සහතිකයක් අවශ්‍ය වේ. දැනට වෙනත් රාජ්‍ය, අර්ධ රාජ්‍ය, රජයේ ලියාපදිංචි රාජ්‍ය නොවන සංවිධාන (ලියාපදිංචි අංකය ලිපි ශීර්ෂයේ සඳහන් කළ යුතු ය.) යන ආයතනයක සේවය කරනු ලබන අයෙකු නම් එහි ප්‍රධානී මගින් එම පළපුරුද්ද සනාථ කළ ලිපියක් තිබීම අවශ්‍ය වේ. එසේ ඉදිරිපත් කරනු ලබන ලේඛනවල නිකුත් කළ දිනය, සේවය කළ කාලසීමාව සහ නිල මුද්‍රාව පැහැදිලිව සඳහන් කර සම්මුඛ පරීක්ෂණයේදී ඉදිරිපත් කළ යුතු ය.);

හෝ

ශ්‍රේෂ්ඨාධිකරණයේ නීතිඥයෙකු වශයෙන් දිවුරුම් දීමෙන් පසු රාජ්‍ය ආයතනයක නීති ක්ෂේත්‍රයේ වසර 03ට නොඅඩු, පහත දැක්වෙන කාර්යයන්වලට අදාළ පළපුරුද්ද ලබා තිබීම.

- (අ) නඩු සම්බන්ධයෙන් නීති කටයුතු හා නීතිපති දෙපාර්තමේන්තුව සමග සම්බන්ධීකරණ කටයුතු කිරීම;
- (ආ) ගිවිසුම් හා සම්බන්ධ නෛතික කටයුතු;
- (ඇ) අදාළ අණපනත් සම්බන්ධ නෛතික කටයුතු;
- (ඈ) පනත් කෙටුම්පත්, චක්‍රලේඛ, රෙගුලාසි වැනි නීත්‍යානුකූල ලියවිලි සම්පාදන කටයුතු;
- (ඉ) විවිධ ව්‍යවස්ථාපිත ආයතනවලින් පවත්වනු ලබන නීති හෝ අධිකරණ කටයුතු හෝ පරීක්ෂණ කටයුතු.

**06. වයස් සීමාව :**

අයදුම්පත් භාරගන්නා අවසන් දිනට වයස අවුරුදු 21 ට නොඅඩු විය යුතු අතර, වයස අවුරුදු 45 ට නොවැඩි විය යුතු ය. (ප්‍රාදේශීය ලේකම් කාර්යාලය මගින් නිකුත් කළ උප්පැන්න සහතිකයේ මුල් පිටපතක් ඉදිරිපත් කළ යුතු ය).

**07. කායික සුදුසුකම් :**

(i) සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරෙහි රාජකාරි ඉටු කිරීමට ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතු අතර, මනා ශරීර සෞඛ්‍ය තත්ත්වය වෛද්‍ය පරීක්ෂණ වාර්තාවක් මගින් සනාථ කළ යුතු ය.

**08. වෙනත් සුදුසුකම් :**

- (i) අයදුම්කරුවන් ශ්‍රී ලංකාවේ පුරවැසියන් විය යුතුය.
- (ii) අයදුම්කරුවන් විශිෂ්ට වර්තයකින් යුක්ත විය යුතුය. (ඒ බව අයදුම්කරු පදිංචි වසමේ ග්‍රාම නිලධාරී වෙතින් මාස 06ක් තුළ ලබාගත් DS 04 සහතිකයකින් හා තවත් වරිත සහතිකයකින් සනාථ කළ යුතු ය.
- (iii) මෙම තනතුරට බඳවා ගැනීම සඳහා අවශ්‍ය සියලුම සුදුසුකම් සෑම ආකාරයෙන්ම අයදුම්පත් කැඳවීමේ නිවේදනයේ/ ගැසට් පත්‍රයේ සඳහන් අයදුම්පත් කැඳවීමේ අවසන් දිනට, සම්පූර්ණ කර තිබිය යුතු ය.

**9. සම්මුඛ පරීක්ෂණය :**

යෝග්‍යතා සම්මුඛ පරීක්ෂණය (ලකුණු ලබාදෙනු ලැබේ.)

පරීක්ෂාකර ලකුණු ලබාදෙන ක්ෂේත්‍ර	උපරිම ලකුණු ප්‍රමාණය
<p><b>9.I අතිරේක අධ්‍යාපන සුදුසුකම්;</b></p> <p>9.1.1 විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් පිරිනමන ලද නීති ක්ෂේත්‍රයට අදාළ පශ්චාත් උපාධිය ( ලකුණු 20)</p> <p>9.1.2 රජය පිළිගත් ආයතනයක් විසින් පිරිනමන ලද නීති ක්ෂේත්‍රයට අදාළව ලබාගන්නා ලද පශ්චාත් උපාධි ඩිප්ලෝමාව හෝ පශ්චාත් නීති ඩිප්ලෝමාව (වසරකට නොඅඩු) (එක් ඩිප්ලෝමාවකට ලකුණු 05 X 04 = ලකුණු 20)</p> <p>9.1.3 විශ්වවිද්‍යාල ප්‍රතිපාදන කොමිෂන් සභාව විසින් පිළිගත් ආයතනයක් විසින් පිරිනමන ලද සිව් වසරක වෙනත් උපාධියක් සඳහා</p> <p style="margin-left: 40px;">9.1.3.1. පළමු පන්තියේ සාමාර්ථයක් සඳහා - ලකුණු 10</p> <p style="margin-left: 40px;">9.1.3.2 දෙවන පන්තියේ සාමාර්ථයක් සඳහා - ලකුණු 07</p> <p style="margin-left: 40px;">9.1.3.2 දෙවන පන්තියේ පහළ සාමාර්ථයක් සඳහා - ලකුණු 05</p> <p>(උපරිම එක් සුදුසුකම් සඳහා පමණක් ලකුණු ලබාදෙනු ලැබේ.)</p>	<p>20</p>

පරීක්ෂාකර ලකුණු ලබාදෙන ක්ෂේත්‍ර	උපරිම ලකුණු ප්‍රමාණය
<p><b>9.2 අතිරේක වෘත්තීය සුදුසුකම්;</b></p> <p>9.2.1 රජයේ පිළිගත් ආයතනයක් විසින් ලබාදෙන නීති ක්ෂේත්‍රයට අදාළ අවුරුද්දක් හෝ ඊට වැඩි ඩිප්ලෝමාවක් සඳහා (එක් ඩිප්ලෝමාවකට ලකුණු 10 බැගින් )</p> <p>9.2.2 රජය පිළිගත් ආයතනයක් විසින් ලබාදෙන නීති ක්ෂේත්‍රයට අදාළ මාස හයක් හෝ ඊට වැඩි හා අවුරුද්දකට අඩු ඩිප්ලෝමා පාඨමාලාවක් සඳහා (එක් ඩිප්ලෝමාවකට ලකුණු 05 බැගින් )</p> <p>9.2.3 රජය පිළිගත් ආයතනයක් විසින් ලබාදෙන නීති ක්ෂේත්‍රයට අදාළ මාස 03ක් හෝ ඊට වැඩි හා මාස 06කට නොඅඩු සහතික පත්‍ර පාඨමාලාවක් සඳහා (එක් පාඨමාලාවකට ලකුණු 03 බැගින් ) <i>සැ.යු. : අංක 9.1 එක යටතේ වන ලකුණු ලබා දුන් සහතික හැර වෙනත් සහතික සඳහා පමණක් ලකුණු ලබාදෙනු ලැබේ</i></p> <p>9.2.4 පුද්ගලික අංශයේ / අර්ධ රාජ්‍ය අංශයේ සමාගම් ලේකම්වරයකු/වරියක ලෙස සේවයේ යෙදී සිටීම - සම්පූර්ණ වසරකට ලකුණු 03</p> <p>9.2.5 නොතාරිස් ධුරයේ කටයුතු කිරීම- සම්පූර්ණ වසරකට ලකුණු 03</p> <p>9.2.6 විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක හෝ රජයේ ලියාපදිංචි උසස් අධ්‍යාපන ආයතනයක දේශකවරයෙකු/බාහිර දේශකවරයෙක් ලෙස සේවයේ යෙදී සිටීම - සම්පූර්ණ වසරකට ලකුණු 03</p> <p>9.2.7 රජයේ පිළිගත් විනිශ්චය සභාවක තනතුරක් /සාමාජිකයෙක් ලෙස ක්‍රියා කර තිබීම - සම්පූර්ණ වසරකට ලකුණු 03</p>	<p>15</p>
<p><b>9.3 අතිරේක පළපුරුද්ද ;</b></p> <p>9.3.1 අයදුම්පත් කැඳවීමේ නිවේදනයේ මූලික සුදුසුකම් ලබා ගැනීම සඳහා අවශ්‍ය වන වසර 03ක සේවා කාලය හැර (මුල් වසර 03ට අමතරව ලබාගෙන ඇති පළපුරුද්ද සඳහා වසරකට ලකුණු 05 බැගින්)</p> <p>9.3.2 එක් වසරකට ලකුණු 05 බැගින් උපරිම ලකුණු 30ක්</p> <p>9.3.3.මාස හයකට වැඩි හා අවුරුද්දකට අඩු - ලකුණු 02</p> <p>(සක්‍රීය වෘත්තීය පළපුරුද්ද සනාථ කිරීම සඳහා ජ්‍යෙෂ්ඨ නීතිඥවරයෙකු වෙතින් ලබාගත් සේවා සහතිකයක් අවශ්‍ය වේ. දැනට වෙනත් රාජ්‍ය, අර්ධ රාජ්‍ය, රජයේ ලියාපදිංචි රාජ්‍ය නොවන සංවිධාන (ලියාපදිංචි අංකය ලිපි ශීර්ෂයේ සඳහන් කළ යුතු ය.) යන ආයතනයක සේවය කරනු ලබන අයෙකු නම් එහි ප්‍රධානී මගින් එම පළපුරුද්ද සනාථ කළ ලිපියක් තිබීම අවශ්‍ය වේ. එසේ ඉදිරිපත් කරනු ලබන ලේඛනවල නිකුත් කළ දිනය, සේවය කළ කාලසීමාව සහ නිල මුද්‍රාව පැහැදිලිව සඳහන් කර සම්මුඛ පරීක්ෂණයේදී ඉදිරිපත් කළ යුතු ය.)</p>	<p>30</p>

පරීක්ෂාකර ලකුණු ලබාදෙන ක්ෂේත්‍ර	උපරිම ලකුණු ප්‍රමාණය
<p><b>9.4 භාෂා හැකියාව</b></p> <p>9.4.1 ඉංග්‍රීසි මාධ්‍යයෙන් හදාරන ලද පශ්චාත් උපාධිය / පශ්චාත් නීතිවේදී උපාධිය/ නීතිවේදී උපාධිය / වෙනත් උපාධිය (ලකුණු 15) (අදාළ භාෂා මාධ්‍යය විස්තරාත්මක ප්‍රතිඵල සටහනෙහි දක්වා තිබිය යුතු ය)</p> <p>9.4.2 විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක හෝ රජයේ පිළිගත් ආයතනයක ඉංග්‍රීසි භාෂාව පිළිබඳ වසර 01 / පැය 1500කට නොඅඩු ඩිප්ලෝමා පාඨමාලාවක් සඳහා (ලකුණු 10)</p> <p>9.4.3 විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක හෝ රජයේ පිළිගත් ආයතනයක ඉංග්‍රීසි භාෂාව පිළිබඳ සහතික පත්‍ර පාඨමාලාව මාස 06 / පැය 720යි. (ලකුණු 7) මාස 03 / පැය 360 යි. (ලකුණු 5)</p> <p>(උපරිම සුදුසුකම සඳහා පමණක් ලකුණු ලබා දෙනු ලැබේ.)</p>	<p>15</p>
<p>9.5 තොරතුරු තාක්ෂණය පිළිබඳ දැනුම</p> <p>9.5.1 විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක උපාධියක් සඳහා තොරතුරු තාක්ෂණය ප්‍රධාන විෂයක් ලෙස හදාරා තිබීම (ලකුණු 15)</p> <p>9.5.2 රජය පිළිගත් ආයතනයක තොරතුරු තාක්ෂණය පිළිබඳ සහතික පත්‍ර පාඨමාලාවක් සඳහා 9.5.2.1 මාස 06 / පැය 720 (ලකුණු 10) 9.5.2.2 මාස 03/ පැය 360 යි (ලකුණු 05) (උපරිම සුදුසුකම සඳහා පමණක් ලකුණු ලබාදෙනු ලැබේ.)</p>	<p>15</p>
<p>9.6 සම්මුඛ පරීක්ෂණයේදී දක්වනු ලබන කුසලතාවය</p> <p>සාමාන්‍ය දැනීම හි බුද්ධිය නීති ක්ෂේත්‍රයේ නූතන ප්‍රවණතා පිළිබඳ දැනුම පැහැදිලිව අදහස් ප්‍රකාශ කිරීමේ හැකියාව හා පෞරුෂය</p>	<p>05</p>
<p><b>එකතුව</b></p>	<p><b>100</b></p>

සටහන - සම්මුඛ පරීක්ෂණයේදී ඉදිරිපත් කරනු ලබන සහතික පත්වල අදාළ කාල සීමාවන් පිළිබඳව සඳහන් නොවන්නේ නම් එවැනි සහතික පත්‍රවලට අදාළ කාල සීමාවන් අදාළ ආයතන මගින් ලිඛිතව තහවුරු කරවාගෙන ඉදිරිපත් කිරීම අයදුම්කරුගේ වගකීම වේ. එසේ කාලසීමාවක් සඳහන්ව නොමැති සහ කාලසීමාව තහවුරු නොකළ සහතික පත්‍ර ලකුණු ලබාදීම සඳහා සලකා බලනු නොලැබේ.

**10. අපේක්ෂකයන්ගේ අනන්‍යතාවය :**

සම්මුඛ පරීක්ෂණයට කැඳවනු ලබන්නේ නිසි පරිදි අයදුම්පත්‍රය සම්පූර්ණ කරන ලද අයදුම්කරුවන් පමණි .

සම්මුඛ පරීක්ෂණයේදී සියලුම සහතික පත්වල මුල් පිටපත් හා තමන් විසින්ම සත්‍ය පිටපත් බවට සහතික කරන ලද ඡායා පිටපත් ගොනු 02කින් ඉදිරිපත් කළ යුතු ය.

සම්මුඛ පරීක්ෂණයේ දී තමන්ගේ අන්‍යෝන්‍ය සහතික කිරීම සඳහා පහත සඳහන් අන්‍යෝන්‍ය පත්‍රවලින් එකක් ඉදිරිපත් කළ යුතු ය.

- 01. පුද්ගලයන් ලියාපදිංචි කිරීමේ කොමසාරිස්වරයා විසින් නිකුත් කරන ලද වලංගු ජාතික හැඳුනුම්පත,
- 02. වලංගු විදේශ බලපත්‍රය,
- 03. වලංගු රියදුරු බලපත්‍රය.

11. ඉල්ලුම් කිරීමේ ක්‍රමය :

I. අයදුම්පත් 2026.07.10 දිනට හෝ එදිනට ප්‍රථම පහත ලිපිනයට ලැබෙන සේ ලියාපදිංචි තැපෑලෙන් ඉදිරිපත් කළ යුතු එදිනට පසුව ලැබෙන අයදුම්පත් ප්‍රතික්ෂේප කරනු ලැබේ.

අධ්‍යක්ෂ ජනරාල්,  
සත්ත්ව නිෂ්පාදන හා සෞඛ්‍ය දෙපාර්තමේන්තුව,  
තැ.පෙ 13,  
ගැටඹේ,  
ජේරාදෙණිය.

II. ඉදිරිපත් කළ යුතු අයදුම්පත්‍රයේ ආදර්ශ ආකෘති පත්‍රයක් මෙම නිවේදනය අවසානයේ දැක්වේ. අයදුම්කරුවන් ඔවුන්ගේ අයදුම්පත් A4 ප්‍රමාණයේ කඩදාසියක සකස් කර මුල් පිටුව අංක 1.1 සිට 3.1 දක්වාත් දෙවැනි පිටුව 3.2 සිට 4.7 දක්වාත් තෙවැනි පිටුව 5 සිට 8 දක්වාත් වන ආකාරයෙන්ම පිළියෙල කර තමාගේ අත් අකුරෙන් සම්පූර්ණ කළ යුතු ය.

III. අයදුම්පත බහාලන කවරයේ ඉහළ වම් කෙළවරේ නීති නිලධාරී III ශ්‍රේණියේ තනතුරට බඳවා ගැනීම යනුවෙන් සඳහන් කළ යුතු ය.

IV. අයදුම්පත්‍රයේ අපේක්ෂකයාගේ අත්සන රජයේ පාසලක විදුහල්පතිවරයෙකු, සමාජාන විනිශ්චකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු ත්‍රිවිධ හමුදාවේ අධිකාරී ලත් නිලධාරියෙකු හෝ රු: 82,150.00 ක හෝ ඊට වැඩි මාසික ඒකාබද්ධ වැටුපක් ලබන රජයේ හෝ පළාත් රාජ්‍ය සේවයේ ස්ථිර තනතුරක් දරන නිලධාරියෙකු විසින් සහතික කළ යුතු ය.

V. දැනට රාජ්‍ය සේවයේ , පළාත් රාජ්‍ය සේවයේ හෝ අර්ධ රාජ්‍ය සේවයේ නිලධාරීන් තම අයදුම්පත් තමන් සේවය කරන දෙපාර්තමේන්තු ප්‍රධානියා මගින් ඉදිරිපත් කළ යුතු ය.

VI. මේ සමග ඇති ආදර්ශ අයදුම්පත්‍රයේ ආකෘතියට අනුකූල නොවන අයදුම්පත් ප්‍රතික්ෂේප කරනු ලැබේ.

VII. අයදුම්පත් නැති වීම හෝ ප්‍රමාද වීම ගැන කිසිදු පැමිණිල්ලක් භාරගනු නොලැබේ.

12. සාවද්‍ය තොරතුරු සැපයීම

ඔබ විසින් එවන ලද අයදුම් පත්‍රයේ සඳහන් කර ඇත්තා වූ යම් තොරතුරක් අසත්‍ය හෝ වැරදි බව බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ.

එබඳු අසත්‍ය හෝ වැරදි තොරතුරක් බඳවා ගැනීමෙන් පසු අනාවරණය වුවහොත් ඊට අදාළ ක්‍රියාමාර්ගයන්ට යටත්ව සේවයෙන් පහකිරීමට කටයුතු කරනු ලැබේ.

13. වෙනත් විධිවිධාන :

I. මෙම ගැසට් නිවේදනයේ විධිවිධාන පනවා නොමැති කරුණු සම්බන්ධයෙන් තීරණ ගැනීමේ බලය රාජ්‍ය සේවා කොමිෂන් සභාව සතු වනු ඇත.

II. පුරප්පාඩුව පිරවීම හෝ නොපිරවීම පිළිබඳ අවසාන තීරණය රාජ්‍ය සේවා කොමිෂන් සභාව සතු වේ.

III. මෙම ගැසට් නිවේදනයේ සිංහල, දෙමළ, ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨ බල පැවැත්විය යුතුය.

IV. අපේක්ෂකයෙකුට සුදුසුකම් නොමැති බව අනාවරණය වුවහොත් ඔහුගේ අපේක්ෂකත්වය අවලංගු වනු ඇත.

V. අපේක්ෂකයෙකු ඉදිරිපත් කර ඇති යම්කිසි කරුණක් සාවද්‍ය බව දැන දැනම ඉදිරිපත් කර ඇති බව හෙළිවුවහොත්, එසේ නැත්නම් යම් වැදගත් කරුණක් ඔහු/ ඇය ඕනෑකමින් යටපත් කර ඇතිනම් ඔහු/ ඇය සේවයෙන් පහ කිරීමට ඉඩ ඇත.

රාජ්‍ය සේවා කොමිෂන් සභාවේ නියමය පරිදි,

ලේකම්,  
කෘෂිකර්ම,පශු සම්පත්,ඉඩම්  
හා වාරිමාර්ග අමාත්‍යාංශය.

2026 ජූනි මස 10 වැනි දින,  
කෘෂිකර්ම,පශු සම්පත්,ඉඩම් හා වාරිමාර්ග අමාත්‍යාංශය.